

## विश्व-परिवर्तनको जिम्मेवारी- संगमयुगी ब्राह्मणहरूमाथि

बापदादा आफ्ना ब्राह्मण कुल दीपकहरूसँग मिल्नको लागि आउनुभएको छ। चैतन्य दीपकहरूको मालालाई देखिरहनु भएको छ। हरेक दीपक विश्वलाई प्रकाशित गर्ने चैतन्य दीपक हो। सबै दीपकहरूको सम्बन्ध एक महाज्योतिसँग छ। हर दीपकको प्रकाशले विश्वको अन्धकार मेटिएर प्रकाशको झलक आइरहेको छ। हर दीपकबाट फैलिएका किरणहरू विश्वमा प्रकाशको छत्रछाया बनेको छ। यस्तो दृश्य बापदादाले दीपकहरूको देखिरहनु भएको छ। तिमीहरू सबैले पनि सर्व दीपकहरूबाट मिलेको प्रकाशको छत्रछाया देखिरहेका छौ? लाइट माइट स्वरूप अनुभव गरिरहेका छौ? स्व-स्वरूपमा पनि स्थित र साथ-साथ विश्वको सेवा पनि गरिरहेका छौ? स्व-स्वरूप र सेवा स्वरूप दुवै साथ-साथ अनुभव गरिरहेका छौ? यसै स्वरूपमा स्थित रहने गर। कति शक्तिशाली स्वरूप छ। विश्वका आत्माहरूले तिमी बलिरहेका दीपकतिर कति स्नेहले हेरिरहेका छन्। अनुभव गर- थोरै प्रकाशको लागि पनि कति आत्माहरू अन्धकारमा भड्किंदै तड्पिइरहेका छन्? ती तड्पिएका आत्माहरू नजर आउँछ? यदि तिमी दीपकहरूको प्रकाश टिम-टिम गरिरहन्छ, अहिले बल्छ, अहिले निभ्छ भने भड्किएका आत्माहरूको के हाल होला? जस्तै यहाँ पनि अन्धकार छ भने सबैको इच्छा हुन्छ अब उज्यालो होस्। बल्ने-निभ्ने लाइट मन पराउँदैनौ। यसैगरी तिमी हरेक बलेका दीपक माथि विश्वको अन्धकार मेटाउने जिम्मेवारी छ। यति ठूलो जिम्मेवारी अनुभव गर्छौ?

ड्रामाको रहस्य अनुसार तिमी ब्राह्मण जाग्यौ भने सबै जाग्छन्। ब्राह्मणहरू जागेपछि दिन, प्रकाश हुन्छ र ब्राह्मणहरूको ज्योति निभेमा विश्वमा अन्धकार, रात हुन्छ। त्यसैले दिनबाट रात, रातबाट दिन बनाउने तिमी चैतन्य दीपक हो। यति जिम्मेवारी हर एकमाथि छ। बापदादाले हरेकको जिम्मेवारीको चार्ट हेरिरहनु भएको थियो- हरेकले आफूलाई कति जिम्मेवार मान्छौ? विश्व परिवर्तनको जिम्मेवारीको ताज धारण गरेका छौ वा छैनौ? यसमा पनि नम्बरवार ताजधारी बसेका छन्। आफ्नो ताज देखिरहेका छौ? सदा लगाउँछौ वा कहिलेकाहीँ लगाउँछौ? सुस्त त बन्दैनौ? यस्तो त सम्झिंदैनौ- जिम्मेवारी ठूलाको हो। विश्वको ताज ठूलालाई दिन्छौ या तिमीले लिन्छौ? जसरी विश्वको राज्य अधिकारी सबैले आफूलाई सम्झन्छौ। यदि कसैले तिमीलाई भनोस्- तपाईं प्रजा नै बन्नको लागि राजी हुनुहुन्छ? सबै विश्वको महाराजन बन्न आएका छौ हैन? वा प्रजा बन्न पनि राजी छौ? के बन्छौ? प्रजा बन्नको लागि तयार छ कोही? सबैले हात उठाउँछौ लक्ष्मी-नारायण बन्नको लागि। जब त्यो राज्यको ताज पहिरिनु छ भने त्यस ताजको आधार सेवाको जिम्मेवारीको ताज हो। त्यसैले के गर्नुपर्छ? अहिले देखि ताजधारी बन्ने संस्कार धारण गर्नु पर्नेछ। कुनचाहिँ ताज? जिम्मेवारीको।

त्यसैले आज बापदादा सबैको ताज देखिरहनु भएको छ। त्यसैले यो कुनचाहिँ सभा भयो? ताजधारीहरूको सभा देखिरहनु भएको छ। सबैले यस राज्याभिषेक दिन मनायौ? मनायौ या अब मनाउनु छ? जसरी तिम्रो यादगार चित्र श्रीकृष्णको चित्रमा बचपन देखि नै ताज देखाउँछन्। ठूलो भएपछि त हुन्छ नै तर बचपन देखि नै ताजधारी। देखेका छौ आफ्नो चित्र? डबल विदेशीहरूले आफ्नो चित्र देखेका छौ?

२०७३ पौष १० आइतबार २५-१२-२०१६ ओम् शान्ति “अव्यक्त-बापदादा” रिभाइज: ०२-०१-८२ मधुबन यो कसको चित्र हो? एक ब्रह्माको चित्र हो या तिमीहरू सबैको पनि हो? जस्तै श्रीकृष्णको चित्रमा बचपन देखि नै ताजधारी देखाइएको छ, त्यस्तै तिमी श्रेष्ठ आत्माहरू पनि मरजीवा बन्यौ, ब्राह्मण बन्यौ र जिम्मेवारीको ताज धारण गर्नु। त्यसैले जन्मैदेखि ताजधारी बन्छौ यसैले यादगारमा पनि जन्मैदेखि ताज देखाएका छन्। ब्राह्मण बन्नु अर्थात् राज्याभिषेक दिन मनाउनु। सबैले आफ्नो राज्याभिषेक मनायौ हैन? अब केवल यो देख्नु छ— सदा यस विश्व सेवाको जिम्मेवारीको ताजधारी बनेर सेवामा लागि रहेको छु? के देखिरहेको छ? ताजधारी त सबै देखिरहेका छौ तर कुनैको दृढ संकल्पको फिटिंग ठीक छ र कुनैको थोरै लुज छ। लुज हुनाको कारण ताज कहिले खस्छ, कहिले धारण गर्छौ। त्यसैले सदा दृढ संकल्पद्वारा यस ताजलाई सदाको लागि सेट गर। बुझ्यौ— के गर्नु छ? ब्रह्मा बाबा बच्चाहरूलाई देखेर कति हर्षित हुन्छन्! ब्रह्मा बाबा पनि सदा गीत गाउँछन्, कुनचाहिँ गीत गाउँछन्? “वाह मेरा बच्चाहरू, वाह”! बच्चाहरूले के गीत गाउँछन्? (वाह बाबा वाह) यो सहज गीत छ यसैले गाउँछन्। सबैभन्दा धेरै खुशी कसैलाई हुन्छ? सबैभन्दा धेरै ब्रह्मा बाबालाई खुशी हुन्छ। किन? सबै बच्चाहरू आफूलाई के कहलाउँछौ? ब्रह्माकुमार-ब्रह्माकुमारी, शिवकुमार-शिवकुमारी भन्दैनौ। त्यसैले ब्रह्मा बाबा रचयिताले आफ्ना रचनालाई देखेर हर्षित हुन्छन्। ब्रह्मा मुख वंशावली हौ नि! त्यसैले आफ्ना वंशावलीलाई देखेर ब्रह्मा बाबा हर्षित हुन्छन्।

अव्यक्त रूपधारी भएर पनि मधुबनमा व्यक्त रूपधारीको अर्थात् चैतन्य साकार रूपको अनुभूति गराइ नै रहन्छन्। मधुबनमा आएर ब्राह्मण बच्चाहरू ब्रह्मासँग साकार रूपको, साकार चरित्रको अनुभूति गर्छौ हैन! विशेष मधुबन भूमिलाई वरदान छ— साकार रूपको अनुभूति गराउने। यस्तो अनुभूति गर्छौ हैन? आकारधारी ब्रह्मा हुन् या साकार हुन्? के अनुभव गर्छौ? रूह-रिहान गर्छौ? अच्छा!

आज वतनमा बापदादाको यही रूह-रिहान चलिरहेको थियो— डबल विदेशी बच्चाहरूले आफ्नो समीपको सम्बन्धको स्नेहमा निराकार र आकारलाई साकार रूपधारी बनाउनमा धेरै होसियार छन्। बच्चाहरूको स्नेहको जादूद्वारा आकार पनि साकार बन्छन्। यस्तो स्नेहको जादूगर बच्चा हौ। स्नेहले स्वरूपलाई बदलिदिन्छ। ब्रह्मा बाबाले पनि यस्तै अनुभव गर्छन्— हरेक स्नेही बच्चाहरूसँग साकार रूपधारी बनेर मिल्छन् अर्थात् बच्चाहरूको स्नेहको रेस्पोंड दिन्छन्। स्नेहको डोरीले बापदादालाई सदा साथमा बाँधिदिन्छन्। यो स्नेहको डोरी यस्तो मजबुत छ, जसलाई कसैले तोड्न सक्दैन। २१ जन्मको लागि ब्रह्मा बाबासँग भिन्न-भिन्न सम्बन्धमा बाँधिएर रहन्छौ। अलग हुन सक्दैनौ। यस्तो डोरी बाँधेका छौ हैन? यसलाई नै भनिन्छ अविनाशी मीठो बन्धन। २१ जन्मसम्म त निश्चित छ। त्यसैले यस्तो बन्धन बाँध्यौ हैन? जादूगर बच्चा हौ नि? सुन्यौ— आज वतनमा के रूह-रिहान चल्यो? ब्रह्मा बाबा एक-एक बच्चाहरूको विशेषताले चम्किरहेको मणीलाई देखिरहेका थिए। हर बच्चाहरूको विशेषता मणी समान चम्किरहेको थियो। आफ्नो चम्किरहेको मणीलाई देखेका छौ? अच्छा! डबल विदेशी बच्चाहरूसँग मिल्न आएको हुँ, वाणी चलाउँदिनँ। बाबाको कमाल त छ तर बच्चाहरूको पनि कम छैन। तिमीले बुझेका छौ— हामी आपसमा रूह-रिहान गर्छौ तर बापदादा पनि रूह-रिहान गर्नुहुन्छ। अच्छा!

२०७३ पौष १० आइतबार २५-१२-२०१६ ओम् शान्ति “अव्यक्त-बापदादा” रिभाइज: ०२-०१-८२ मधुबन  
यस्ता सदा विश्व सेवाको जिम्मेवारीको ताजधारी, सदा स्नेहको बन्धनमा बापदादालाई आफ्नो साथी  
बनाउने, २१ जन्मको लागि अविनाशी सम्बन्धमा आउने, यस्ता सदा बलिरहेका दीपकहरूलाई  
बापदादाको यादप्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

दोस्रो मुरली २५-१२-१६ प्रातःमुरली ओम् शान्ति “अव्यक्त-बापदादा” रिभाइज: ०४-०१-८२ मधुबन

### सतगुरुको प्रथम वरदान “मनमनाभव”

आज ज्ञान सागर बाबा सागरको किनारमा ज्ञान रत्न लिने होली हंसहरूसँग मिल्न आउनु भएको छ। हरेक  
होलीहंस कति ज्ञान रत्नहरूलाई लिएर खुशीमा नाँचिरहेका छन्, ती हंसहरूको खुशीको डान्स हेरिरहनु  
भएको छ। यो अलौकिक खुशीको रूहानी डान्स कति प्यारो छ र सारा कल्पको भन्दा भिन्न छ!

सागरको भिन्न-भिन्न लहरहरूलाई देखेर हरेक हंस कति हर्षित भइरहेका छन्। आज बापदादा के हेर्न  
आउनु भएको हो? हंसहरूको डान्स। डान्स गर्न त होसियार छौ हैन? हरेकको मनको खुशीको गीत पनि  
सुनिरहेको छु। बिना गीतको डान्स त हुँदैन। त्यसैले साज पनि बजिरहेको छ र डान्स पनि भइरहेको छ।  
तिमीहरू सबैले पनि खुशीको गीत सुनिरहेका छौ? यो गीत कानद्वारा सुनिँदैन। मनको गीत मनद्वारा नै  
सुनिन्छ। मनमनाभव भयो, गीत गाउन र सुन्न सुरु भयो। “मनमनाभव” यस महामन्त्रको वरदानी त सबै  
बन्यौ। सतगुरुको बनेपछि सतगुरुद्वारा पहिला-पहिला वरदान के मिल्यो? मनमनाभव। सतगुरुको रूपमा  
वरदानी बच्चाहरूलाई देखिरहेको छु। सबै महामन्त्रधारी, महादानी, वरदानी, सतगुरुका बच्चाहरू मास्टर  
सतगुरु हौ वा गुरुका नाति-नातिना हौ। नातिहरूको हक ज्यादा हुन्छ। ब्रह्माका बच्चाहरू त नाति पनि  
भयौ नि। बच्चा पनि हौ, नाति पनि हौ। जति बाबाको सम्बन्ध उति तिप्रो सम्बन्ध। सर्व सम्बन्धमा  
अधिकारी आत्मा हौ। भोलेनाथ बाबासँग लिनमा होसियार छौ। राम्रो सौदागर पनि हौ। सौदा गरिसक्यौ  
हैन? यस्तो कहिल्यै सोचेका थियौ— भगवान्सँग सौदा गर्नेछौ? सौदामा के लियौ? सौदामा के मिल्यो?  
(मुक्ति-जीवनमुक्ति) केवल मुक्ति जीवनमुक्ति मिल्यो? सौदागरको साथ-साथै जादूगर पनि हौ। सौदा यति  
ठूलो गरेका छौ, अरू सौदा गर्ने आवश्यकता नै छैन। कुनै वस्तुको सौदा गरेका छैनौ, वस्तुको दाताको  
सौदा गरेका छौ। त्यसमा त सबै आयो हैन! दातालाई नै आफ्नो बनायौ। अच्छा! डबल विदेशी  
बच्चाहरूसँग रूह-रिहान गर्नु छ, हैन?

### अलग-अलग पार्टीहरूसँग भेटघाट

न्यूयोर्क (अमेरिका):— आफूलाई करोडौंमा कोही, कोहीमा पनि कोही आत्मा हामी हौं— यस्तो अनुभव  
गर्छौ? ड्रामामा हामी आत्माहरूको बाबासँग डाइरेक्ट सम्बन्ध र पार्ट छ, यति नशा र खुशी रहन्छ? सदा  
खुशीमा रहने कति कुरा धारण गरेका छौ? बापदादा हरेक सिकीलधे बच्चाहरूलाई देखेर हर्षित हुनुहुन्छ।  
कति समयपछि मिलेका छौ? स्मृति आउँछ हैन? यसै स्मृतिमा रहने गर— हामी श्रेष्ठ आत्माहरूको  
सर्वोच्च बाबासँग विशेष पार्ट छ। जस्तो स्मृति हुन्छ, त्यस्तै स्थिति स्वतः बन्छ। जो सुन्छौ त्यसलाई ग्रहण  
गर्दै जाऊ। जति ग्रहण गर्छौ त्यति यथार्थ स्वरूप बन्दै जान्छौ। हर गुणको अनुभव होस्। एक-एक गुणको

२०७३ पौष १० आइतबार २५-१२-२०१६ ओम् शान्ति “अव्यक्त-बापदादा” रिभाइज: ०२-०१-८२ मधुबन अनुभूति कहाँसम्म छ, यो सदा आफूले आफैंलाई हेर। ज्ञानी हौ या अनुभवी मूर्त हौ? यो चेक गर, किनकि संगममा नै हर गुणको अनुभव गर्न सक्छौ। कुनै पनि गुणको अनुभव कम छ भने त्यसमा अटेन्शन दिएर अनुभवी अवश्य बन। जति अनुभवी मूर्त हुन्छौ त्यति फाउन्डेशन पक्का हुन्छ। मायाले हल्लाउन सक्दैन। कुनै पनि प्रकारको विघ्न वा समस्या अब खेल समान अनुभव हुनुपर्छ। युद्ध होइन, खेल होस्! खेल सम्झनाले खुशी-खुशी पार गर्नेछौ र युद्ध सम्झनाले आत्तिन्छौ पनि र हलचलमा पनि आउँछौ। ड्रामामा पार्टधारी हुनाले कुनै पनि सीन सामुने आउँछ भने ड्रामाको हिसाबले सबै खेल हुन्, यो स्मृति रहेमा एकरस रहन्छौ, हलचल हुँदैनौ। त्यसैले अब यो परिवर्तन गरेर जाऊ। हलचल यहाँ नै समाप्त गरेर जाऊ। सदा आफ्नो मस्तकमा विजयको तिलक लागेको अनुभव गर्नु भन्ने हलचल खतम हुन्छ। हेर, अमेरिका विश्वमा उँचा स्थान हो, त्यसैले ब्राह्मण कति उच्च होलान्! जस्तो देशको महिमा छ, त्यसभन्दा बढी ब्राह्मण आत्माहरूको महिमा छ। तिमीहरूले सेवामा नम्बरवन लिनुपर्छ। हरेक यदि बाबालाई प्रत्यक्ष गर्नको लागि लाइट हाउस बन्यौ भने व्हाइट हाउस र लाइट हाउसको तुलना हुनेछ। ती विनाशकारी र यी स्थापनावाला। अब कमाल गरेर देखाऊ। विशेष आत्माहरूलाई निमित्त त बनाएको छु, अब अरूलाई पनि सम्पर्कद्वारा सम्बन्धमा ल्याऊ। यस्तो समीप सम्बन्धमा ल्याऊ, जसद्वारा उनीहरूको मुखद्वारा बाबाको महिमा सारा विश्वमा होस्। हेर, बापदादाले जो बच्चाहरू अरू-अरू धर्महरूमा मिक्स भएका छन्, उनीहरूलाई पनि चुनेर निकाल्नु भएको छ। त्यसैले विशेष भाग्यवान भयौ नि। तिमीले बाबालाई खोज्यौ तर बाबाले तिमीलाई खोज्नुभयो। तिमीले खोजेर पनि पाउन सकेनौ किनकि परिचय नै थिएन नि। त्यसैले बाबाले तिमी आत्माहरूलाई चुनेर आफ्नो बगैंचाको पुष्प बनाउनुभयो। अहिले तिमीहरू सबै अल्लाहको बगैंचाको रूहानी गुलाब हौ। यस्तो भाग्यवान आफूलाई सम्झन्छौ हैन?

यो पनि बाबालाई खुशी छ— भाषालाई नबुझेर पनि कसरी स्नेही आत्माहरू आफ्नो अधिकार लिनको लागि आइपुगेका छौ। आफूलाई अधिकारी आत्मा सम्झन्छौ? धेरै लगनवाला आत्मा हौ, जो फेरि आफ्नो अधिकार लिनको लागि महान् तीर्थमा आइपुग्यौ। अच्छा!

**वरदान:-** आफ्नो अलौकिक रूहानी वृत्तिद्वारा सर्व आत्माहरूमा आफ्नो प्रभाव पार्ने मास्टर ज्ञान सूर्य भव जसरी कुनै आकर्षण गर्ने चीजले आस-पासमा रहनेलाई आफूतिर आकर्षित गर्छ, सबैको ध्यान जान्छ। त्यसैगरी जब तिम्रो वृत्ति अलौकिक, रूहानियत हुन्छ, तिम्रो प्रभाव अनेक आत्माहरूमा स्वतः पर्छ। अलौकिक वृत्ति अर्थात् न्यारा र प्यारापनको स्थितिले स्वतः अनेक आत्माहरूलाई आकर्षित गर्छ। यस्तो अलौकिक शक्तिशाली आत्माहरूले मास्टर ज्ञान सूर्य बनेर आफ्नो प्रकाश चारैतिर फैलाउँछन्।

**स्लोगन:-** सदा स्वमानको सीटमा स्थित रह्यौ भने सर्व शक्तिहरूले तिम्रो अर्डर मान्नेछन्।